

Kerala Gazette No. 22 dated 3rd June, 2014.

**PART I**

**Section iii**



**கேரள அரசு**

சட்ட (சட்டமியற்றல்-எ) துறை

**அறிக்கை**

எண் 16758/ச. இ. எ. 1/2013/சட்டம்.

திருவனந்தபுரம்,

2013 ஜூலை 18  
1935 ஆஷாடம் 27.

கேரள மாநில சட்டப்பேரவையின் பின்வரும் சட்டம் பொதுமக்களின் தகவலுக்காக இதனால் வெளியிடப்படுகிறது. சட்டப்பேரவையால் நிறைவேற்றப் பட்ட மசோதாவிற்கு 2013 ஜூலை 17ஆம் தேதி ஆளுநரின் ஒப்புதல் கிடைக்கப்பெற்றது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலாளர்.

2013-ன் சட்டம் எண் 27

**2013-ன் கேரள நிதி ஒதுக்கீடு (2வது எண்) சட்டம்**

2013 ஏப்ரல் 1ஆம் தேதி ஆரம்பிக்கின்ற நிதியாண்டின் பணிகளுக்காக கேரள மாநில தொகுதிதியிலிருந்து சில தொகைகள் பின்வாங்குவதற்கு வகை செய்வதற்குரிய ஒரு சட்டம்.

முன்னுரை.—2013 ஏப்ரல் 1ஆம் தேதி ஆரம்பிக்கின்ற நிதியாண்டின் பணிகளுக்காக கேரள மாநில தொகுதிதியிலிருந்து சில தொகைகள் பின்வாங்குவதற்கு வகை செய்யவேண்டியது தேவையாக இருப்பதால்;

இந்தியக்குடியரசின் அறுபத்தி நான்காவது ஆண்டில் பின்வருமாறு சட்டமாக்கப்படும்:—

1. சுருக்கப்பெயர்.—இந்தச்சட்டம் 2013-ன் கேரள நிதி ஒதுக்கீடு (2வது எண்) சட்டம் என அழைக்கப்படலாம்.

2. 2013 ஏப்ரல் 1ஆம் தேதி தொடங்கிய நிதியாண்டிற்காக கேரள மாநில தொகுதியிலிருந்து 80,660,51,41,000 ரூபாய் பின்வாங்குதல்.—2013 ஏப்ரல் 1ஆம் தேதி ஆரம்பித்த நிதியாண்டில் அட்டவணையின் (2)-வது கட்டத்தில் குறிப்பிடப்பட்டுள்ள பணிகளின் தேவைகள் தொடர்பான பல்வேறு செலவுகளை எதிர்கொள்வதற்கு, அட்டவணையின் (3)-வது கட்டத்தில் குறிப்பிடப்பட்ட தொகைக்கு மிகாததும் மொத்தம் எண்பதினாயிரத்தி அறுநூற்றி அறுபதுகோடி ஐம்பத்தியொன்று லட்சத்தி நாற்பத்தியொன்றாயிரம் ரூபாய் [இதில் 2013-ன் கேரள நிதி ஒதுக்கீடு (வாக்களிக்கப்பட்ட கணக்கு) சட்டத்தின் (2013-ன் 17வது எண் சட்டம்) 2வது பிரிவில் கூறப்பட்டுள்ள இருபத்தியாறாயிரத்தி எண்ணூற்றி எண்பத்தியாறுகோடி எண்பத்திமூன்று இலட்சத்தி எண்பதினாயிரம் ரூபாயும் உட்படும்] வருவதுமான தொகைகள் கேரள மாநில தொகுதியிலிருந்து வழங்கவும் விநியோகிக்கவும் செய்யலாம்.

3. நிதி ஒதுக்கீடு.—இந்தச்சட்டத்தின் அடிப்படையில் கேரள மாநில தொகுதியிலிருந்து வழங்குவதற்கும் விநியோகம் செய்வதற்கும் அதிகாரம் அளிக்கப்பட்டுள்ள தொகைகள் குறிப்பிட்ட ஆண்டு தொடர்பாக அட்டவணையில் குறிப்பிடப்பட்டுள்ள பணிகளுக்காகவும் தேவைகளுக்காகவும் விநியோகிக்கப்படவேண்டும்.